



सारथि एकेडमी

RAS MAINS TEST SERIES 2018

PAPER –III GENERAL KNOWLEDGE AND GENERAL STUDIES

1. भारतीय संविधान में आयरलैण्ड के संविधान से लिये गये प्रमुख तत्व कौन-कौनसे हैं ?

उत्तर:- नीति निदेशक तत्व, राज्यसभा सदस्यों के मनोनयन की प्रक्रिया, राष्ट्रपति की निर्वाचन प्रक्रिया जैसे प्रावधान आयरलैण्ड से लिये गये हैं।

2. पृथक्करणीयता का सिद्धांत क्या है ?

उत्तर:-कोई विधि यदि मौलिक अधिकार से असंगत हो तो असंगतता की मात्रा तक उसे वैध व अवैध भागों में विभक्त किया जा सकता है, संपूर्ण विधि अवैध घोषित नहीं की जायेगी।

3. हाल ही में देश का 100वाँ विमान पतन कहाँ बनाया गया व इसका क्या महत्व है ?

उत्तर:-सिक्किम (पाक्योग) में 100वाँ विमान पतन बनाया गया है जो चीन सीमा से मात्र 60किमी. दूर है। इस कारण इसका सामरिक महत्व है।

4. 2018 में भौतिकी का नोबेल पुरस्कार किस खोज के लिए दिया गया है ?

उत्तर:-वर्ष 2018 में भौतिकी का पुरस्कार लेजर भौतिकी के द्वारा रोगाणुओं को नियंत्रित करने की खोज के लिए के आर्थर अशिकन (अमेरिका), डॉ. के गेरार्ड मोरो (फ्रांस) व डॉ. डोना स्ट्रिकलैण्ड (कनाडा) को दिया गया।

5. 'समोसा-कोकस' का क्या तात्पर्य है ?

उत्तर:-संयुक्त राज्य अमेरिका में भारतीय मूल के अमेरिकी सांसदों के समूह का प्रचलित नाम 'समोसा-कोकस' है।

6. हाल ही में अर्जेन्टीना में सम्पन्न G-20 समूह के सम्मेलन में प्रमुख मुद्दे क्या रहें ?

- "ब्लिडिंग कन्सेन्सस फॉर फेयर एण्ड सस्टेनेबल डवलपमेंट" थीम पर आयोजित।
- कार्य का भविष्य, विकास के लिए अवसंरचना।
- विश्व व्यापार संगठन में सुधार
- भविष्य के लिए सतत् खाद्य
- जेण्डर मेनस्ट्रिमिंग
- भारत ने आर्थिक भगौड़ा को रोकने के लिए प्रभावी उपाय प्रस्तुत किये।
- भारतीय प्रधानमंत्री ने हिन्द-प्रशान्त क्षेत्र में शांति व समृद्धि के लिए जापान (J), अमेरिका (A) व भारत (I) की भागीदारी पर बल दिया।
- 2022 के सम्मेलन की मेजबानी भारत करेगा।

7. "भारत में एकल नागरिकता का प्रावधान संघीय ढांचे के विरुद्ध है।" टिप्पणी कीजिए।

उत्तर:- उत्तर में कश्मीर से लेकर दक्षिण में कन्याकुमारी तक भारत भौगोलिक, सांस्कृतिक व नृजातीय विविधताओं का संगम है। विविधताओं को पृथक्ता की भावना में परिवर्तित होने से रोकने के लिए एकल नागरिकता का प्रावधान आवश्यक है। एकल नागरिकता का प्रावधान भारतीयों में राष्ट्रीयता व अपनत्व की भावना का संचार करता है जिसके अभाव में अलगाववाद को प्रोत्साहन मिल सकता है। अतः भारत के परिप्रेक्ष्य में एकल नागरिकता का प्रावधान उचित ही नहीं आवश्यक भी है।

8. 86वाँ संविधान संशोधन किससे संबंधित है ?

उत्तर:- 86वाँ संविधान संशोधन मूलतः शिक्षा के अधिकार से संबंधित है। शिक्षा के अधिकार को मूल अधिकार का दर्जा दे कर अनुच्छेद 21(क) के अंतर्गत सम्मिलित किया गया है, जिसमें 6 से 14 वर्ष के बच्चों के लिए अनिवार्य निशुल्क शिक्षा का प्रावधान है। साथ ही इस प्रावधान को 11वे मूल कर्तव्य के रूप में अभिभावकों के लिए बाध्यकारी बनाया गया है। अनु.45 में नीति निदेशक तत्वों के अंतर्गत 0-6 वर्ष के बच्चों के लालन पोषण का उत्तरदायित्व राज्य को सौंपा गया है।

9. "विधि के समक्ष समानता व विधि का समान संरक्षण" स्पष्ट कीजिए ?

उत्तर:-ब्रिटिश व्यवस्था से प्रेरणा लेते हुए अनु. 14 में विधि के समक्ष समानता की व्यवस्था की गई है जिसका आशय है कि भारत राज्य क्षेत्र में कोई व्यक्ति अपने पद-प्रतिष्ठा के आधार पर विधि से सर्वोच्च नहीं होगा। पद-प्रतिष्ठा के आधार पर पक्षपात नहीं किया जायेगा। विधि का समान संरक्षण का आशय है कि समान परिस्थिति में सभी के साथ समान व्यवहार किया



जायेगा। यह सकारात्मक प्रवृत्ति की अवधारणा है जो अमेरिका से ली गई है। वास्तव में ये दोनों अवधारणाएँ पूरक हैं क्योंकि समानता युक्ति युक्त विभेद व वर्गीकरण की मांग करती हैं।

10. नक्सलवाद की अवधारणा स्पष्ट कीजिए ?

उत्तर:-सन् 1967 में प.बंगाल के नक्सलवाड़ी क्षेत्र में चारु मजूमदार व कानु सान्याल के नेतृत्व में विकसित हुआ हिंसक आन्दोलन नक्सलवाद है, यह जल, जमीन व जंगल के संघर्ष के रूप में जाना जाता है। यह 1980 के दशक में माओवादी कम्युनिस्ट सेंटर, पीपुल्स वार ग्रुप व नागभुषण पटनायक जैसे नेतृत्वों के अधीन भारत की आंतरिक सुरक्षा में चुनौती बन के उभरा। माओवाद से इसकी निकटता व इन्हें मिलने वाली विदेशी सहायता के कारण नक्सलवाद भारत की लोकतांत्रिक संस्कृति के समक्ष गंभीर समस्या बन गया है।

11. राज्य के नीति निदेशक तत्व: काल्पनिक अथवा व्यावहारिक” टिप्पणी कीजिए।

उत्तर:-राज्य के नीति निदेशक तत्वों में गाँधीवादी नैतिकता, समाजवादी व्यावहारिकता व उदारवादी बौद्धिकता का समावेशन है। इसमें लोक कल्याण की न केवल शाब्दिक व्याख्या की गई है अपितु इसकी क्रियान्विती को स्थान दिया गया है। असमानता की परिस्थितियों का उन्मूलन, सामाजिक न्याय की स्थापना, बेकारी-बुढ़ापा, बीमारी-निश्चिन्ता जैसी परिस्थितियों से सुरक्षा उपलब्ध करवाने के प्रावधान इसे सत्यापित करते हैं। विगत 7 दशकों में विभिन्न परियोजनाओं, नीतियों व कार्यक्रमों जैसे मनरेगा, वृद्धावस्था पेंशन, विधवा पेंशन, निशुल्क कानूनी सहायता, शिक्षा व्यवस्था, कुछ राज्यों में मद्य निषेध, पर्यावरण संरक्षण व वन्य जीव संरक्षण संबंधी अधिनियम, पंचायती राज, महिला व बाल विकास कार्यक्रम, स्टैण्ड अप-स्टार्ट अप परियोजनाएँ दिव्यांग पेंशन इत्यादि प्रयासों को नीति निदेशक तत्वों से संदर्भ प्राप्त हुआ है। इस प्रकार नीति निदेशक तत्व लोक कल्याण के आदर्श को गतिशील अर्थ में ग्रहण करते हैं एवं काल्पनिक प्रतीत होते हुए भी व्यावहारिक रूप से लागू किये जा रहे हैं।

12. करतारपुर गलियारा ?

उत्तर:-भारत के गुरदासपुर जिले में स्थित डेरा बाबा नानक से पाकिस्तान के करतारपुर साहेब तक ६किमी. लम्बे गलियारे की आधारशिला रखी गयी है जिसमें से 2 किमी. लम्बाई भारत व 4किमी. लम्बाई पाकिस्तान में रहेगी। यह रावी नदी के तट पर स्थित है। यह फैसला अगले वर्ष गुरु नानक देव की 550वीं जयंती के उपलक्ष्य में किया गया है। इससे भारत-पाकिस्तान संबंधों में नया प्रारंभ होने के आसार है। इसके निर्माण से सिख तीर्थयात्रियों को बिना वीजा के करतारपुर स्थित दरबार साहेब गुरूद्वारे तक जाने का रास्ता व अनुमति प्राप्त होगी। हालांकि यात्रियों को 24 घण्टे के भीतर ही पुनः लौटना होगा। करतारपुर में गुरूनानक देव ने अपने जीवन के अंतिम 18वर्ष व्यतीत किये थे। इस गलियारे के तहत पाकिस्तान में रावी नदी पर पुल बनाया जायेगा व पाक करतारपुर में हॉटल इत्यादि आधारभूत संरचना का निर्माण करेगा। विशेषज्ञों को इस गलियारे का उपयोग पाकिस्तान द्वारा आंतकवादी गतिविधियों व खलिस्तान आंदोलन को प्रोत्साहित करने में किये जाने की आशंका है। भारत को इस संदर्भ में सावधान रहने की आवश्यकता है परंतु इसी के साथ यह गलियारा दोनों राष्ट्रों के मध्य उत्पन्न हुए तनाव को कम करेगा।

13. राज्यसभा-लोकसभा की तुलनात्मक स्थिति का विवरण दीजिए ?

उत्तर:-संसदीय व्यवस्था एवं संघात्मक प्रकृति के आधार पर भारत में द्विसदनीय व्यवस्थापिका विद्यमान है जिसमें निम्न/प्रथम सदन के रूप में लोकसभा व द्वितीय/उच्च सदन के रूप में राज्यसभा हैं।

लोकसभा जन प्रतिनिधि संस्था होने के कारण अधिक शक्तिशाली है व सरकार के गठन में इसी का वर्चस्व है तथा सरकार का कार्यकाल लोकसभा के भीतर विश्वास पर निर्भर है। यद्यपि प्रधानमंत्री व मंत्री राज्यसभा से भी लिये जाते हैं परंतु अनु- 75(3) के अनुसार मंत्रीपरिषद सामुहिक रूप से लोकसभा के प्रति उत्तरदायी हैं।

कानून निर्माण की प्रक्रिया में सामान्य व संशोधन विधेयक किसी भी सदन में प्रस्तावित हो सकते हैं व जहाँ सामान्य विधेयक में संयुक्त बैठक का प्रावधान अब तक के 3 दृष्टांतों पर (1961,78,02) लोकसभा को अधिक शक्तिशाली घोषित करता है वहीं संशोधन विधेयक पर संयुक्त बैठक की व्यवस्था न होने से दोनों सदनों की शक्तियाँ समान हैं। धन विधेयक पर लोक सभा अनन्य रूप से शक्तिशाली है।

राष्ट्रपति व उपराष्ट्रपति के निर्वाचन तथा महत्वपूर्ण पदाधिकारियों को पद से हटाने की प्रक्रिया में दोनों सदनों में अधिक समानता है। इसके अतिरिक्त राज्यसभा को दो ऐसी विशिष्ट शक्तियाँ (अखिल भारतीय सेवाओं का सृजन व राज्य सूची के विषय) प्राप्त है जो लोकसभा को प्राप्त नहीं हैं। इस प्रकार लोकसभा जनता का सदन व राज्य सभा वरिष्ठों का सदन है व संसदीय व्यवस्था के कुशल संचालन में दोनों ही महत्वपूर्ण हैं।



14. राष्ट्रपति की विधायी शक्ति का वर्णन कीजिए ?

उत्तर:-राष्ट्रपति देश की सर्वोच्च विधायी संस्था “संसद से अभिन्न रूप से संबंधित है क्योंकि संसद का सर्वप्रमुख कार्य, कानून का निर्माण राष्ट्रपति की अनुमति के बिना संभव नहीं है। संसद के दोनों सदनों द्वारा पारित सामान्य विधेयकों को राष्ट्रपति के सम्मुख प्रस्तुत किया जाता है। राष्ट्रपति द्वारा की जाने वाली कार्यवाही यदि विधेयक पर अनुमति हो तो वह कानून बन जाएगा व यदि अनुमति न दे तो निषेधाधिकार बन जाएगा।

राष्ट्रपति यदि विधेयक पर अनुमति न दे तो विधेयक समाप्त हो जाता है इसे आत्यन्तिक वीटो कहा जाता है। यदि राष्ट्रपति विधेयक को पुनर्विचार के लिए भेज दे, तो इसे निलम्बनकारी वीटो कहा जाएगा। यदि राष्ट्रपति विधेयक पर कोई निर्णय न ले क्योंकि विधेयक पर विचार करने की समय सीमा निर्धारित नहीं है तो इसे जेबी वीटो कहा जाएगा।

संशोधन विधेयक पर 24वें संशोधन 1971 के पश्चात् राष्ट्रपति अनुमति देने के लिए बाध्य हैं। वित्त विधेयक संसद में प्रस्तुत होने के बाद सामान्य विधेयक की भाँति व्यवहार करते हैं, इसलिए राष्ट्रपति इन पर सामान्य विधेयक जैसा व्यवहार कर सकता है। धन विधेयक को राष्ट्रपति पुनर्विचार के लिए नहीं लौआ सकता है क्योंकि धन विधेयक पर राष्ट्रपति की पूर्व सिफारिश ली जाती है।

राष्ट्रपति की विधायी भूमिका में संसद के सत्र को आहूत करना, सत्रावसान करना व लोकसभा को विघटित करना शामिल है। इसके अतिरिक्त संसद में अभिभाषण व संदेश भेजना तथा विधायी शक्ति के अंतर्गत अध्यादेश जारी करना शामिल है।

Part - 2

15. वैज्ञानिक प्रबंधन सिद्धांत के दो प्रमुख सकारात्मक पक्ष बताइयें ?

- ☞ न्यूनतम लागत पर अधिकतम उत्पाद (कार्य विधि व वैज्ञानिक विशिष्टीकरण)
- ☞ कर्मचारियों का चयन व प्रशिक्षण वैज्ञानिक आधार पर अतः संगठन की कार्यकुशलता में वृद्धि।

16. निर्देश की एकता (Unity of Direction) से क्या तात्पर्य है ?

उत्तर:-फेयोल के अनुसार निर्देश की एकता का आशय समान उद्देश्य वाली क्रियाओं का संचालन एक ही व्यक्ति द्वारा किये जाने से है।

17. वैधता (Legitimacy) से क्या आशय है ?

उत्तर:-वैधता का आशय कानूनी रूप से औचित्यपूर्ण होना है, यह शक्ति व सत्ता के मध्य का संतु है। शासन प्रशासन के न्याय आधारित करने हेतु वैधता अनिवार्य है।

18. सामान्यज्ञ (Generalist) व विशेषज्ञ (Specialist) के मध्य अन्तर स्पष्ट कीजिए ?

| सामान्यज्ञ | विशेषज्ञ |
|---|--|
| <ul style="list-style-type: none"> ➤ मुख्य कार्य नीति निर्माण ➤ गतिशीलता का गुण (भिन्न भाग) व सामान्य शैक्षणिक पृष्ठभूमि ➤ व्यापक दृष्टिकोण ➤ पदस्थिति सर्वोच्च | <ul style="list-style-type: none"> ➤ मुख्य कार्य नीति क्रियान्वयन ➤ स्थायित्व का गुण (विभाग विशेष) व विशिष्ट दक्षता युक्त ➤ संकुचित दृष्टिकोण ➤ सामान्यतः सामान्यज्ञ के अधीन |

19. राज्यपाल की वित्तीय शक्तियों के दो उदाहरण दीजिए ?

- अनु: 202 - राज्यपाल की अनुमति से बजट विधानमण्डल में प्रस्तुत
- राज्य की आकस्मिक निधि से धन निकासी हेतु राज्यपाल की स्वीकृति आवश्यक।

20. शक्ति व सत्ता में अन्तर स्पष्ट कीजिए ?

| शक्ति | सत्ता |
|--|--|
| <ul style="list-style-type: none"> ➤ उच्चतर क्षमता के आधार पर थौपने का सामर्थ्य ➤ बल/सामर्थ्य आधारित ➤ मूल्यों का समावेश नहीं | <ul style="list-style-type: none"> ➤ सत्ता में वैधानिकता का तत्व अर्थात् सत्ता का स्वरूप कानूनी होता है। ➤ वैधता पर आधारित |



- | | |
|---|---|
| <ul style="list-style-type: none"> ➤ उत्तरदायित्व का भाव आवश्यक नहीं ➤ प्रत्यायोजन संभव नहीं ➤ प्रायः व्यक्ति आधारित ➤ अस्तित्व दीर्घकालीन नहीं | <ul style="list-style-type: none"> ➤ मूल्य युक्त ➤ प्रत्यायोजन संभव ➤ पद आधारित ➤ अस्तित्व दीर्घकालीन |
|---|---|

21. मेक्स बेबर के नौकरशाही (Bureaucracy) मॉडल की आलोचना किये जाने के क्या कारण हैं ?

- यान्त्रिक सिद्धांत, कर्मचारियों के व्यावहारिक पक्ष की उपेक्षा।
- एक बन्द व्यवसायी मॉडल है, संगठन व परिवेश के बीच संबंधों पर ध्यान नहीं दिया गया।
- अनौपचारिक समूहों पर ध्यान नहीं दिया गया।
- दुहरावपूर्ण कार्य के लिए उपयुक्त किन्तु रचनात्मक व नवीन कार्य के लिए नहीं।
- कर्तव्यों के निष्पादन में निर्व्यक्त भावना पर विशेष बल जो कि व्यावहारिक रूप से कठिन।
- नियम साधन है साध्य नहीं, लोचशीलता का अभाव।
- संक्रमणशील व परिवर्तनकारी प्रशासन की व्याख्या नहीं।

22. एल्टन मेयो के प्रयोगों के क्या निष्कर्ष प्राप्त हुए ?

उत्तर:-मेयो की सर्वाधिक महत्वपूर्ण निष्कर्ष उद्योगों में मानव संबंध का महत्व स्थापित करना है। प्रयोगों में सिद्ध हुआ कि कर्मचारियों की उत्पादकता पर भौतिक कारकों व वातावरण का प्रभाव कम व अनौपचारिक समूह का प्रभाव अधिक होता है, मनुष्य आर्थिक नहीं सामाजिक प्राणी हैं। कार्मिकों के मनोबल में वृद्धि पर उत्पादकता में वृद्धि होती है। कार्मिकों को अभिव्यक्ति का अवसर देने से उनकी शिकायतें प्रस्तुत होती है व उनमें असंतोष कम होता है, अतः प्रबंधकों को मानवीय पक्ष पर बल देना चाहिए।

23. मुख्य सचिव के पद के समक्ष क्या चुनौतियाँ विद्यमान हैं ?

- मुख्य सचिव के कार्यकाल में स्थायित्व का अभाव है। प्रथम प्रशासनिक सुधार आयोग के अनुसार मुख्य सचिव का कार्यकाल कम से कम 3 वर्ष होना चाहिए।
- पद का अनावश्यक राजनीतिकरण व राजनैतिक दबाव।
- गठबन्धन सरकार के दौर में स्थिति कमजोर
- अत्यधिक कार्य बोझ
- भ्रष्टाचार जैसी समस्याओं पर नियंत्रण करना।
- समानान्तर पदों के कारण स्थिति कमजोर।

24. राजस्थान में पुलिस सुधार हेतु उपाय बताइयें?

- पेट्रोलिंग व अन्वेषण कार्यों को पृथक किया जायें।
- आम जनता के साथ सौहार्दपूर्ण व समन्वयकारी संबंध बनाये जाये (सामुदायिक पुलिसिंग)
- कार्यकाल की निश्चितता व पर्याप्त सुविधाएँ दी जायें।
- राजनैतिक हस्तक्षेप कम हो।
- तकनीकी दक्षता (उदाहरण साइबर दक्षता) का विकास
- समय-समय पर नवाचार किये जाये। (उदाहरण-अभय कमाण्ड सेन्टर)


25. नियंत्रण के क्षेत्र (Span of control) से क्या तात्पर्य है? इस प्रभावित करने वाले कारक लिखिए?

उत्तर:-एक अधिकारी द्वारा जितने अधीनस्थों को एक ही समय में कुशलतापूर्वक निर्देशित, नियंत्रित व पर्यवेक्षित किया जा सकता है, नियंत्रण का क्षेत्र कहलाती है। पदसौपानिकता संगठन में यह स्वतः स्थापित होता है, इसका आधार प्रत्यक्ष संचार है। संगठन में कार्य की गुणवत्ता नियंत्रण के क्षेत्र पर निर्भर करती है, अतः इसका निर्धारण सावधानी से निम्न कारकों को ध्यान में रखते हुए करना चाहिए-



- गेथ्यूनास के अनुसार उच्चाधिकारियों के ही प्रत्यक्ष संबंध नहीं होते वरन् अधीनस्थों के भी परस्पर अन्तर्सम्बन्ध होते हैं। ये तीन प्रकार के होते हैं- प्रत्यक्ष एकल संबंध (n), प्रत्यक्ष समूह संबंध $\{n(n-1)\}$, विकर्ण संबंध $\{n(2^{(n-1)}-1)\}$ । यहाँ n अधीनस्थों की संख्या है व कुल संबंध $n(\frac{2n}{2}+n-1)$ होंगे।
- गुलिक के अनुसार संगठन में नियंत्रण के क्षेत्र को प्रभावित करने वाले कारकों में कार्य की प्रकृति, संगठन की आयु/संरचना, स्थान (भौगोलिक विकेन्द्रीकरण/केन्द्रीकरण), अधिकारी का व्यक्तित्व व क्षमता सम्मिलित हैं।
- अन्यकारकों में पर्यवेक्षण की तकनीक (नवीन तकनीक-नियंत्रण का क्षेत्र विस्तृत), प्रत्यायोजन की व्यवस्था, पारिवारिक परिस्थितियाँ, सूचना प्रौद्योगिकी का उपयोग इत्यादि महत्वपूर्ण हैं।

26. भारत में लोक प्रशासन के एक विषय के रूप में उद्भव की परिघटना का उल्लेख कीजिए ?



27. “प्रबंधन व प्रशासन का अंतर कम होता जा रहा है।” टिप्पणी कीजिए।

उत्तर:-प्रबंधन से तात्पर्य किसी संगठन में सुव्यवस्थाओं को सुनिश्चित करना है, इसके अन्तर्गत संसाधनों के अनुकूलतम दोहन, ग्राहकों की संतुष्टि, संगठन की कार्यकुशलता में वृद्धि करना इत्यादि सम्मिलित है, वहीं प्रशासन का संदर्भ संगठन के संचालन संबंधी प्रक्रियाओं जैसे कानून व व्यवस्था, जन जवाबदेही व कल्याण संबंधी तत्वों के समावेश से हैं। सैद्धान्तिक रूप से भिन्न कार्यक्षेत्र होते हुए भी प्रबंधन व प्रशासन दोनों ही संगठन के लक्ष्यों की प्राप्ति हेतु आधारभूत हैं।

वर्तमान में प्रतिस्पर्धा के अत्यधिक ऊँचे स्तर में सफलता सुनिश्चित करने हेतु प्रशासन का विस्तृत दृष्टिकोण एवं प्रबंधन की परिचालन कुशलता की संगठन के प्रत्येक स्तर पर आवश्यकता है। अतः प्रबंधन व प्रशासन वर्तमान बाह्य वातावरण के परिप्रेक्ष्य में पूरक प्रकृति से अन्तः संबंधित है व इनके मध्य का अंतर निरन्तर कम होता जा रहा है।



PART III

28. स्थानिक बुद्धि (Spatial Ability) से क्या तात्पर्य है ?

उत्तर:-वह बुद्धि जिसकी सहायता से व्यक्ति स्थानिक मानचित्रों/चित्रों के मानसिक प्रतिबिम्ब निर्मित करने में सक्षम होता है, स्थानिक बुद्धि कहलाती है। ऐसी बुद्धि से युक्त व्यक्ति कुशल पायलट, मूर्तिकार, गाइड इत्यादि बन सकते हैं।

29. फ्रायड के मनोविश्लेषणवाद सिद्धांत की आलोचना कीजिए ?

- क्लिनिक में होने वाले सीमित अनुभवों पर आधारित, अतः सार्वभौमिक नहीं ।
- सिद्धांत प्रतिपादन की विधि वैज्ञानिक नहीं, कल्पनाओं पर आधारित ।
- लैंगिंग ऊर्जा पर अत्यधिक बल एवं क्रमबद्धता का अभाव।

30. अभिप्रेरणा को परिभाषित कीजिए?

उत्तर:-अभिप्रेरणा एक ऐसी मनोवैज्ञानिक प्रक्रिया है जो व्यक्ति को उत्कृष्ट कार्य कर लक्ष्य प्राप्त करने हेतु उत्साहित व प्रेरित करती है।

31. संवेदी स्मृति से क्या तात्पर्य है ?

उत्तर:-संवेदी स्मृति में सूचनाएँ मौलिक रूप में संचित रहती है एवं इसकी संचय क्षमता अधिक होती है किन्तु संचय अवधि कम (1 सैकण्ड या कम)।

32. समायोजन के संदर्भ में औचित्यकरण को स्पष्ट कीजिए ?

उत्तर:-इस रक्षातंत्र में संघर्ष या तनाव उत्पन्न करने वाली परिस्थितियों/इच्छाओं की तर्कपूर्ण तरीके से व्याख्या इस प्रकार से ही जाती है कि पीड़ा न पहुँचे। उदारहण- परीक्षा में असफल होने पर परिस्थिति की व्याख्या कर पीड़ा से बचना।

33. मनिका बत्रा किस खेल से संबंधित हैं ?

उत्तर:-मनिका बत्रा टेबल टेनिस की खिलाड़ी है जिन्हें अर्जुन पुरुस्कार के लिए चयनित किया गया। इन्होंने अब तक राष्ट्र मण्डल खेलों व एशियाई खेलों में कुल 5 पदक जीते हैं।

34. वर्ष 2017-18 में गुरु वशिष्ठ पुरस्कार के लिए किन प्रशिक्षकों को चयनित किया गया है।

- ☞ महेश कुमार रंग (साइकलिंग)
- ☞ रमेश सिंह (रोल बोल)

35. आसन किसे कहते हैं ?

उत्तर:-आसन का आशय शरीर को विशेष मुद्रा में रखना जिससे शरीर को स्वाभाविक स्फूर्ति व मन को ठहराव मिले।

36. अर्द्धचक्रकासन करने से होने वाले कोई दो लाभ लिखिए ?

- मेरुदण्ड लचीला बनता है।
- ग्रीवा की मांसपेशियाँ मजबूत बनती है व श्वसन क्षमता बढ़ती है।

37. ऑलम्पिक में व्यक्तिगत रूप से स्वर्ण पदक जीतने वाले एकमात्र भारतीय खिलाड़ी कौन हैं?

उत्तर:-अभिनव बिन्द्रा बिजिंग ऑलम्पिक में 10 मीटर एयर रायफल निशाने बाजी में व्यक्तिगत स्वर्ण पदक जीतने वाले प्रथम भारतीय हैं।

38. अधिकार से संबंधित संरक्षण सिद्धांत क्या है ?

उत्तर:-इस सिद्धांत में यह मान्यता अन्तर्निहित है कि यदि अधिकार ना हो तो किसी व्यक्ति के कब्जे में आने वाली संपत्ति का संरक्षण नहीं हो सकता।

39. नजूल भूमि क्या होती है ?



उत्तर:-ऐसी आबादी युक्त भूमि जो किसी गाँव/कस्बे/पंचायतीराज या नगरपालिका की सीमाओं में आती हो, नजूल भूमि कहलाती हैं।

40. कम्प्यूटर हैकिंग से क्या समझते हैं ?

उत्तर:-अवैध तरीके से किसी कम्प्यूटर के आई.पी. एड्रेस/पासवर्ड को चुराकर तथ्यों/सूचनाओं का लिया जाना कम्प्यूटर हैकिंग कहलाता है।

41. पेटेन्ट से क्या आशय है ?

उत्तर:-यह किसी उत्पाद/उत्पादन प्रक्रिया के लिए दिया जाने वाला विशिष्ट व प्रमाणीकृत अधिकार है, जो अन्य संस्था को उस उत्पाद अथवा उत्पादन प्रक्रिया से निर्माण करने से वंचित करता है।


42. कार्यस्थल पर महिला उत्पीड़न से संरक्षण अधिनियम 2013 के तहत नियोक्ता के कोई 4 कर्तव्य लिखिये ?

- महिला को कार्यस्थल पर सुरक्षित वातावरण उपलब्ध करवाना।
- आंतरिक शिकायत समिति का गठन करना।
- प्रशिक्षण इत्यादि के द्वारा कर्मचारियों को महिलाओं के प्रति संवेदनशील बनाना।
- जाँच में सहयोग करना व अपराधी के विरुद्ध कार्यवाही करना।

43. प्रभावी व संवेदनशील प्रशासन में संवैगात्मक बुद्धि के अनुप्रयोग के उदाहरण दीजिए ?

- समानुभूति व सहानुभूतिपूर्ण प्रशासनिक प्रक्रिया।
- अशक्तों के प्रति संवेदनशीलता व स्वस्थ संगठनात्मक कार्य संस्कृति।
- कार्य के लिए प्रतिबद्धता व कार्यात्मक संतुष्टि की प्राप्ति
- नैतिक दृष्टि की स्थिति में उचित निर्णयन
- तनावजन्य परिस्थितियों में संतुलन व शिकायतों का दक्ष निपटान।
- व्यक्तिगत व व्यावसायिक जीवन में संतुलन
- सहकर्मियों का उचित अभिप्रेरण व नेतृत्व इत्यादि।

44. स्मृति के एटकिन्सन व सिफरिन मॉडल को ब्लॉक आरेख द्वारा समझाइयें ?



45. राजस्थान राज्य क्रीड़ा परिषद के प्रमुख कार्य बताइयें ?

- प्रशिक्षण शिविरों का आयोजन करवाना।
- योग्य खिलाड़ियों को व्यापक सुविधाएँ उपलब्ध करवाना।
- राज्य में खेलों का विकास करना।
- खिलाड़ियों को राष्ट्रीय व अन्तरराष्ट्रीय पहचान दिलवाना।
- खिलाड़ियों को विभिन्न पुरस्कार प्रदान करना जैसे



- i. महाराणा प्रताप पुरस्कार
- ii. गुरु वशिष्ठ पुरस्कार इत्यादि।

➤ विभिन्न खेल संघों को मान्यता प्रदान करना।

46. राजीव गाँधी खेल रत्न पुरस्कार के बारे में जानकारी दीजिए ?

उत्तर:-राजीव गाँधी खेल रत्न पुरस्कार का प्रारम्भ सन् 1991-92 में भारत सरकार द्वारा किया गया। यह भारत का सर्वोच्च खेल पुरस्कार है, जिसे प्राप्त करने वाले खिलाड़ी को साढ़े सात लाख रुपये नकद, प्रशस्ति पत्र व पदक दिया जाता है। वर्ष 2018 में विराट कोहली (क्रिकेट) व मीरा बाई चानु (महिला वेट लिफ्टर) को यह पुरस्कार दिया गया। प्रथम बार यह पुरस्कार विश्वनाथ आनंद को दिया गया था।

47. भू राजस्व के संबंध में जिलाधिकारी की भूमिका बताइयें ?

- i. भू राजस्व को राजस्व मॉडल के निर्देशन के अनुरूप एकत्र करना।
- ii. भू अभिलेख अधिकारी की भूमिका निभाना।
- iii. भूमि की खरीद-बिक्री पर ड्यूटी लेना।
- iv. भूमि की खरीद बिक्री का स्टाम्प पंजीकरण करवाना।
- v. भूमि का थेमेटिक मानचित्र तैयार करवाना।
- vi. काश्तकारों के हितों (विशेषकर प्राथमिक अधिकारों) की सुरक्षा करना।
- vii. खेवट व खतौनी को सुनिश्चित करना।

48. राजस्थान काश्तकारी अधिनियम, 1955 के प्रमुख उद्देश्य लिखिए ?

- कब्जेधारी, स्वामी, काश्तकार इत्यादि के संदर्भ में स्पष्टता से प्रावधान करना।
- भू-राजस्व व भूमि से संबंधित विभिन्न कानूनों का एकीकरण किया गया।
- अनुसूचित जाति व जनजाति के हितों का संरक्षण करना।
- काश्तकारों के प्राथमिक अधिकारों का संरक्षण करना।
- भूमि सुधार की प्रक्रियाओं से संबंधित प्रावधान करना।
- अवैध बेदखली के विरुद्ध संरक्षण का प्रावधान करना।
- भूमि क्षेत्र के समर्पण, परित्याग व अवसान से संबंधित प्रावधान करना।